



AGANEVNDIN

KÆRA 15/2013

FSF skrivstovan upplýsir Aganevndini:	
Málsheitið: FC Suðuroy kærir Skála fyri at nýta ólógligan leikara	
Deild: 2. deild menn	Kapping: Landskappingin
Brot framt: 07.09.2013	Aganevndin móttikið kæru: 27. september 2013
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinnu, Anni á Hædd, lögfrøðingur og næstforkvinnu og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður Skála 2. deild menn dømt at tapa dystin móti FC Suðuroy tann 7. september 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbold.

2. Kærupástandir, partshoyringarsvar og møguligar viðmerkingar frá Starvsnevnd FSF's

FC Suðuroy hevur kært Skála fyri at nýta ólógligan leikara í dysti millum Skála og FC Suðuroy tann 7. september 2013 í 2. deild hjá monnum.

Í kæruni vísir FC Suðuroy á, at Skála hevur nýtt ein ólógligan leikara í dystinum tann 7. september 2013, og at talan er um leikaran Jákup Jacobsen, sum ikki hevur leikaraloyvi sítt skrásett hjá Skála.

Skála er hoyrt í málinum og hevur ongar skrivligar viðmerkingar. Umvegis telefon hevur Skála boða frá, at ongin í felagnum var vitandi um, at leikaraloyvi hjá Jákup Jacobsen ikki lá hjá Skála.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 7. september 2013 varð dystur leiktur millum Skála og FC Suðuroy í 2. deild hjá monnum.

Jákup Jacobsen leikti fyri Skála í omanfyrenevnda dysti.

FSF umsitingin hevur kannað málið, og hevur staðfest, at leikaraloyvi hjá Jákup Jacobsen hevur ligið í Danmark síðani á heysti 2012.



AGANEVNDIN

5. Lógarverkið

Sambært grein 15, stk. 3 í Kappingarreglunum fyri Fótbold er leikari lógligur, tá hann er skrásettur í leikaraskráseting FSF' ella tá loyvisbræv er útskrivað.

6. Staðfestingar, metingar, o.t.

Aganevndin kann staðfesta, at regluverkið er greitt innan hetta øki sbr. grein 15, stk. 3 í Kappingarreglunum fyri Fótbold er leikari lógligur, tá hann er skrásettur í leikaraskráseting FSF' ella tá loyvisbræv er útskrivað.

FSF skrivstovan upplýsir fyri Aganevndini, at leikaraloyvið hjá nevnda leikara hevur ligið í DK síðani 2012. Aganevndin skal gera vart við, at Aganevndin tekur bert støðu til kærupástandir í mun til kærda dystin.

7. Niðurstøða

Leikarin Jákup Jacobsen leikti ólógliga í dystinum millum Skála og FC Suðuroy tann 7. september 2013 í 2. deild hjá monnum sbrt. grein 15, stk. 3 í Kappingarreglunum fyri fótbold.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin.

Aganevndin metir, at síggjast kann ikki burtur frá slíkum fordømunum.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður Skála 2. deild menn dømt at tapa dystin móti FC Suðuroy tann 7. september 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbold.

9. Upplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 29. september 2013

Ingunn Ó. Eiríksdóttir, forkvinna